


### ***Bayraqdar Qara Heydər***



Qara Heydər Əli oğlu Gəncənin Şahsevənlər məhəlləsində anadan olmuşdur. Şimali Qafqaz xalqlarından biri olan əslən avar Şeyx Şamilin naibi Hacı Muradın bacısı Fatmanın nəvəsidir. Gəncə Müsəlman Milli Komitəsinin üzvü olmuşdur. 1918-ci ildə Nuru paşanın rəhbərliyi ilə Azərbaycana köməyə gələn Qafqaz Türk-İslam Ordusunun əsgəri olmuşdur. Bayraqdar Qara Heydər eyni zamanda Türk-İslam Ordusunun bayrağını Gəncədən Bakıya aparaq döyüşlərin içərisindən çıxarmış, Bakıda qələbə rəmzi olaraq dalğalandırmışdır. Və şərəfli tariximizdə adını "Bayraqdar Heydər" olaraq möhürləmişdir. Bayraqdar Qara Heydər 1918-ci ilin sonunda Nuru paşanın təsis etdiyi Hərbi Komendantlığın rəis müavini vəzifəsini icra etmişdir. Bayraqdar Heydər və qardaşı Abbas Azərbaycan Xalq Cümhuriyyəti devrildikdən sonra 1920-ci ildə baş verən Gəncə Üsyanının fəal iştirakçıları olmuşlar. Böyük qardaşı Abbas üsyanda mərdliklə döyüşmüş və qəhrəmancasına həlak olmuşdur.